

सुप्रीम कोर्ट ने स्पष्ट किया: केवल समानता के आधार पर नहीं मिलेगी जमानत, गंभीरता और आरोपी की भूमिका पर होगी ध्यान



नई दिल्ली। सुप्रीम कोर्ट ने एक महत्वपूर्ण टिप्पणी करते हुए कहा है कि किसी मामले में सह-आरोपी को जमानत मिल जाने पर से दूसरे आरोपी को स्वतः राहत नहीं दी जा सकती। अदालत ने स्पष्ट किया कि जमानत एक सामान्य न्यायिक सिद्धांत है, लेकिन इसे देते समय अपराध की प्रकृति, आरोपी की गंभीरता और आरोपी की भूमिका जैसे सभी पहलुओं का गहन परीक्षण आवश्यक है।

ट्रेन संख्या 09086 का शॉर्ट टर्मिनेशन

(जीएनएस)। मुंबई सेंट्रल स्टेशन के प्लेटफॉर्म संख्या 4 पर कम्पलीट ट्रेक रिन्यूअल कार्य कार्य के लिए 60 दिनों का ब्लॉक लिया जा रहा है। इसी कारण ट्रेन संख्या 09086 का शेड्यूल इस प्रकार रहेगा: ट्रेन संख्या 09086 इंदौर – मुंबई सेंट्रल एक्सप्रेस बुधवार और शुक्रवार को दादर स्टेशन पर तथा रविवार को बोरिवली स्टेशन पर शॉर्ट टर्मिनेट की जाएगी। यह व्यवस्था आगे के आदेश तक जारी रहेगी।

भारतीय रेलवे चौथे काशी तमिल संगमम के लिए तमिलनाडु से वाराणसी के लिए सात विशेष ट्रेनें चला रहा है

(जीएनएस)। भारतीय रेलवे कन्याकुमारी, चेन्नई, कोयंबटूर और वाराणसी के बीच सात विशेष रेलगाड़ियों का संचालन कर रहा है ताकि चौथे काशी तमिल संगमम में बड़े पैमाने पर भागीदारी सुनिश्चित की जा सके और तमिल भाषी क्षेत्र व काशी के प्राचीन आध्यात्मिक केंद्र के बीच सांस्कृतिक संबंधों को और सुदृढ़ किया जा सके। इन विशेष ट्रेनों को इस बहु-दिवसीय सांस्कृतिक कार्यक्रम में आने वाले लोगों के लिए निर्बाध यात्रा, आरामदायक लंबी दूरी की कनेक्टिविटी और समय पर आगमन सुनिश्चित करने के लिए निर्धारित किया गया है।

29 नवंबर 2025 को कन्याकुमारी से पहली ट्रेन के रवाना होने के साथ इन सेवाओं की शुरुआत हुई थी। इसके बाद आज चेन्नई से एक अतिरिक्त विशेष ट्रेन रवाना हुई। अगली प्रस्थान 3 दिसंबर को कोयंबटूर से, 6 दिसंबर को चेन्नई से, 7 दिसंबर को कन्याकुमारी से, 9 दिसंबर को कोयंबटूर से और 12 दिसंबर 2025 को चेन्नई से एक और सेवा निर्धारित है। इन नियोजित प्रस्थानों के साथ, तमिलनाडु के प्रमुख शहरों से बनारस के लिए कुल सात विशेष ट्रेनें एक सुव्यवस्थित और चरणबद्ध तरीके

संलग्न स्थिति पूरी तरह समान हों। सिर्फ यह तथ्य कि दोनों आरोपी एक ही मामले में नामजद हैं, जमानत का पर्याप्त आधार नहीं बन सकता। पीठ ने यह भी दोहराया कि जमानत एक संवेदनशील और जटिल प्रक्रिया है। इस प्रक्रिया में अदालत को न केवल अपराध की गंभीरता और आरोपी की प्रकृति पर विचार करना होता है, बल्कि साक्ष्यों की स्थिति, आरोपी के आचरण और समाज पर पड़ने वाले संभावित प्रभावों को भी ध्यान में रखना पड़ता है। सुप्रीम कोर्ट ने यह स्पष्ट किया कि समानता केवल एक सहायक तत्व हो सकती है, न कि जमानत का निर्णायक आधार। इस फैसले को जमानत से जुड़े

पश्चिम रेलवे द्वारा महापरिनिर्वाण दिवस पर दादर स्टेशन पर सुरक्षा एवं सुविधा की व्यापक व्यवस्था सुनिश्चित

(जीएनएस)। पश्चिम रेलवे ने भारत रत्न डॉ. बाबासाहेब आंबेडकर के महापरिनिर्वाण दिवस के अवसर पर 6 दिसंबर, 2025 को दादर स्टेशन पर बड़ी संख्या में आने वाले अनुयायियों की सुरक्षा, सुविधा और भीड़ प्रबंधन के लिए व्यापक व्यवस्था की है। लगभग 700 जीआरपी और आरपीएफ कर्मियों को दादर स्टेशन के प्लेटफॉर्म, पुलों, प्रवेश-निकास द्वारों और रेलवे परिसर में चौबीसों घंटे तैनात किया जाएगा। स्टेशन पर, 160 सीसीटीवी कैमरों के माध्यम से लगातार निगरानी की जा रही है और

सीसीटीवी नियंत्रण कक्ष की 24x7 निगरानी के लिए स्टाफ तैनात किया गया है। इसके अतिरिक्त, सुरक्षा को उन्नत वीडियो एनालिटिक्स सुविधाओं जैसे फेस रिकग्निशन सिस्टम, पीपल डेंसिटी एनालिसिस, लेफ्ट-ओवर लगेज डिटेक्शन और लाइन-क्रॉसिंग अलर्ट आदि की सहायता से और मजबूत किया जा रहा है।

पश्चिम रेलवे के जनसंपर्क विभाग द्वारा जारी प्रेस विज्ञप्ति के अनुसार, दादर स्टेशन पर आगंतुकों और चैत्यभूमि जाने वाले अनुयायियों की



न्यायिक मानकों को और संतुलित बनाने और अदालतों को निर्णय प्रक्रिया में सावधानी बरतने के लिए महत्वपूर्ण कदम माना जा रहा है। इससे यह सुनिश्चित होगा कि जमानत केवल एक औपचारिकता या पूर्वनिर्धारित प्रक्रिया न बनकर, आरोपी की वास्तविक भूमिका और अपराध की गंभीरता के अनुसार न्यायसंगत तरीके से दी जाए।

सुप्रीम कोर्ट का यह निर्णय जमानत मामलों में पूर्व की तुलना में अधिक विवेकपूर्ण और तथ्यपरक दृष्टिकोण को मजबूती देने वाला है और न्यायिक प्रणाली में समानता और पारदर्शिता बनाए रखने की दिशा में अहम कदम माना जाता है।

दिल्ली विस्फोट मामले में एनआईए हिरासत बड़ी, आमिर रशीद अली सात दिन और रिमांड पर

नई दिल्ली। लाल किला के पास हुए कार विस्फोट मामले में गिरफ्तार आरोपी आमिर रशीद अली की एनआईए हिरासत को पटियाला हाउस कोर्ट ने सात दिनों के लिए बढ़ा दिया है। प्रिंसिपल एंड डिस्ट्रिक्ट जज अंजु बजाज चांदना ने एजेंसी की दलील मानते हुए हिरासत अवधि बढ़ाने का आदेश जारी किया। आमिर रशीद अली को एनआईए ने 16 नवंबर को गिरफ्तार किया था और उसकी हिरासत को मौजूदा अवधि आज समाप्त होने वाली थी।

एनआईए के अनुसार, आमिर ने मुख्य साजिशकर्ता डॉ. उमर नबी को विस्फोट में इस्तेमाल की गई कार उपलब्ध कराने में मदद की थी। अब तक इस मामले में कुल सात आरोपी पकड़े जा चुके हैं। इससे पहले अदालत ने 18 नवंबर को उमर नबी के करीबी सहयोगी जसीर बिलाल वानी उर्फ दानिश को दस दिन के लिए एनआईए हिरासत में भेजा था। जसीर को श्रीनगर से गिरफ्तार किया गया था। एजेंसी का दावा है कि उसने ड्रोन में तकनीकी बदलाव किए और विस्फोट से पहले रॉकेट बनाने की



कोशिश की थी। जांच में सामने आया है कि उमर नबी ने राजनीति विज्ञान में स्नातक दानिश को कई महीनों तक ब्रेनवॉश किया और उसे आत्मघाती हमलावर बनाने का प्रयास किया। अक्टूबर 2024 में दानिश का उमर के 'डॉक्टर मॉड्यूल' से कुलगाम की मस्जिद में संपर्क हुआ, जिसके बाद उसे फरीदाबाद ले जाकर ठहराया गया। पूछताछ में दानिश ने बताया कि उमर और उसके साथी उसे जैश-ए-मोहम्मद के ओवरग्राउंड वर्कर के रूप में इस्तेमाल करना चाहते थे, लेकिन उसने आत्मघाती हमला करने

पश्चिम रेलवे ने बीएमसी एफओबी और तिलक एफओबी जैसे भीड़-प्रवण क्षेत्रों में बैरिकेडिंग और रस्सियों के माध्यम से सेग्रेगेशन की व्यवस्था की है। प्रवेश और निकास बिंदुओं पर नियंत्रित डायवर्जन की भी व्यवस्था की गई है। सुगम आवागमन के लिए सभी पुलों और द्वारों पर स्पष्ट दिशा-सूचक संकेतक लगाए गए हैं। चिकित्सा सहायता के लिए दादर स्टेशन पर डॉक्टर, प्राथमिक उपचार और एम्बुलेंस सहित 24x7 सुविधाएं उपलब्ध कराई गई हैं। पश्चिम रेलवे के दादर स्टेशन परिसर में प्रकाश

व्यवस्था को सुदृढ़ किया गया है और कम रोशनी वाले क्षेत्रों में अतिरिक्त लाइटें लगाई गई हैं ताकि उचित दृश्यता सुनिश्चित की जा सके। पश्चिम रेलवे सभी अनुयायियों से धैर्य बनाए रखने और अपनी यात्रा के दौरान सहयोग करने की अपील करता है। महापरिनिर्वाण दिवस के अवसर पर सभी आगंतुकों को सुरक्षित, सुगम और सुव्यवस्थित अनुभव सुनिश्चित करने हेतु पश्चिम रेलवे आवश्यक सुविधाएँ, समय पर मार्गदर्शन और आवश्यक सहायता प्रदान करने के प्रति पूर्णतया प्रतिबद्ध है।

विश्व एड्स दिवस पर भावनगर रेलवे मंडल में आयोजित हुआ व्यापक जनजागरूकता अभियान

(जीएनएस)। विश्व एड्स दिवस (World AIDS Day) के अवसर पर दिनांक 01 दिसंबर 2025 को भावनगर रेलवे मंडल के सभी हेल्थ यूनिट्स तथा डिजिटल रेलवे हॉस्पिटल, भावनगर परा में HIV/AIDS के प्रति जागरूकता बढ़ाने हेतु मुख्य चिकित्सा अधिकारक श्री सुबीध कुमार के दिशा निर्देशों के अनुरूप विविध कार्यक्रमों का सफल आयोजन किया गया। इन कार्यक्रमों का मुख्य उद्देश्य कर्मचारियों एवं उनके परिवारजनों में एड्स संबंधी मिथकों को दूर करना, रोकथाम की जानकारी प्रदान करना तथा स्वस्थ एवं सुरक्षित व्यवहार को प्रोत्साहित करना रहा।

चरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि DRH BVP में विश्व एड्स दिवस के अवसर पर एक विशेष जनजागरूकता कार्यक्रम आयोजित किया गया। कार्यक्रम के दौरान मेडिकल स्टाफ द्वारा नुकड़ नाटक प्रस्तुत किया गया, जिसमें HIV/AIDS के कारण, प्रसार, रोकथाम तथा समाज में प्रचलित गलत धारणाओं को सरल, शिक्षाप्रद एवं मनोरंजक शैली में दर्शाया गया। उपस्थित कर्मचारियों, मरीजों एवं परिजनों ने इस प्रस्तुति की अत्यंत सराहना की और जागरूकता संदेशों को आत्मसात



किया। इसके अतिरिक्त अस्पताल परिसर में एचआईवी/एड्स पर स्वास्थ्य वार्ता (Health Talk), पोस्टर एवं बैनर प्रदर्शनी, रेड रिबन वितरण, IBC जागरूकता साहित्य का वितरण जैसी गतिविधियाँ भी आयोजित की गईं।

भावनगर डिवीजन के धोला, जूनागढ़, जेतलसर, महवा, पोरबंदर, गोंडल, बोटाद, धोलका, वेरावल सहित सभी हेल्थ यूनिट्स में भी विश्व एड्स दिवस पर जागरूकता कार्यक्रम पूरे उत्साह से आयोजित किए गए। विभिन्न इकाइयों में पम्पलेट वितरण किया गया, जिससे बड़ी संख्या में कर्मचारियों ने HIV/AIDS से संबंधित आवश्यक जानकारी प्राप्त की। कुछ हेल्थ यूनिट्स जैसे धोला, जेतलसर एवं जूनागढ़ ने कैंलोनी परिसर में पोस्टर डिस्प्ले व जागरूकता संदेशों का प्रसार कर अभियान को और प्रभावी बनाया।

भावनगर मंडल अपने कर्मचारियों एवं उनके परिवारों के स्वास्थ्य संरक्षण के लिए प्रतिबद्ध है। इसी दिशा में विश्व एड्स दिवस पर आयोजित यह व्यापक जागरूकता अभियान रेलवे समुदाय में स्वास्थ्य संबंधी सकारात्मक चेतना और जिम्मेदार व्यवहार को बढ़ावा देने का महत्वपूर्ण प्रयास है।

आईआईटी कानपुर और एनएमडीसी ने मिलाया हाथ, खनन क्षेत्र में साइबर सुरक्षा और डिजिटल नवाचार को मिलेगा नई दिशा

(जीएनएस)। कानपुर। भारत के प्रमुख तकनीकी संस्थान आईआईटी कानपुर और सार्वजनिक क्षेत्र की कंपनी एनएमडीसी लिमिटेड ने मंगलवार को एक महत्वपूर्ण मेमोरेंडम ऑफ अंडरस्टैंडिंग (एमओयू) पर हस्ताक्षर किए, जिसका उद्देश्य खनन क्षेत्र में साइबर सुरक्षा, डिजिटल ट्रांसफॉर्मेशन और अत्याधुनिक तकनीकी नवाचार को बढ़ावा देना है। इस सहयोग के तहत एनएमडीसी के आईटी और ओटी (ऑपरेशनल टेक्नोलॉजी) सिस्टम्स को अधिक सुरक्षित और मजबूत बनाने के लिए आईआईटी कानपुर की विशेषज्ञ टीम विभिन्न परियोजनाओं को कार्यान्वित करेगी और इन परिणामों को बढ़े स्तर पर लागू करने की योजना भी बनाएगी।

प्रो. अग्रवाल ने कहा कि यह सहयोग खनन उद्योग में डिजिटल नवाचार और साइबर सुरक्षा के क्षेत्र में एक मील का पत्थर साबित होगा। उन्होंने बताया कि आधुनिक खनन प्रक्रियाओं में डेटा सुरक्षा और तकनीकी निगरानी अत्यंत जरूरी हो गई है, क्योंकि खनन कंपनियों का संचालन अब ऑटोमेटेड सिस्टम्स और स्मार्ट मशीनों पर निर्भर करता है। इस साझेदारी के माध्यम से एनएमडीसी को न केवल साइबर हमलों से सुरक्षा मिलेगी, बल्कि उत्पादन,

खरखवाव और संसाधन प्रबंधन की दक्षता भी बढ़ेगी। एनएमडीसी के अधिकारियों ने कहा कि इस एमओयू से खनन क्षेत्र में तकनीकी सहयोग और शोध गतिविधियों को बढ़ावा मिलेगा। यह पहल देश में खनन उद्योग को वैश्विक स्तर पर प्रतिस्पर्धी बनाने के साथ-साथ सुरक्षा और नवाचार के उच्च मानकों को स्थापित करने में मदद करेगी। अधिकारियों ने बताया कि भविष्य में इस साझेदारी के तहत विकसित समाधान खनन क्षेत्र के अन्य संगठनों के लिए भी मॉडल के रूप में पेश किए जा सकते हैं। विशेषज्ञों का मानना ​​है कि आईआईटी कानपुर और एनएमडीसी का यह सहयोग केवल एक तकनीकी समझौता नहीं है, बल्कि यह देश के खनन क्षेत्र में डिजिटल ट्रांसफॉर्मेशन और साइबर सुरक्षा के लिए एक रणनीतिक पहल है। इस कदम से खनन उद्योग में स्मार्ट टेक्नोलॉजी के व्यापक प्रयोग को बढ़ावा मिलेगा, जिससे भारत में खनन संचालन अधिक सुरक्षित, दक्ष और आधुनिक बन सकेगा। इस सहयोग से यह स्पष्ट संदेश भी जाता है कि देश के सार्वजनिक और तकनीकी संस्थान मिलकर डिजिटल सुरक्षा और नवाचार के क्षेत्र में अग्रणी भूमिका निभाने के लिए प्रतिबद्ध हैं।

अहमदाबाद मंडल ने नवंबर 2025 में रिकॉर्ड 800 करोड़ से अधिक का राजस्व प्राप्त किया

राजस्व में 15.88% की ऐतिहासिक वृद्धि, माल ढुलाई राजस्व में सर्वकालिक उच्च स्तर पर

(जीएनएस)। पश्चिम रेलवे के अहमदाबाद मंडल ने नवंबर 2025 उत्कृष्ट प्रदर्शन करते हुए एक नया कीर्तिनाम स्थापित किया है। मंडल ने नवंबर 2025 में 806.68 करोड़ का कुल राजस्व अर्जित किया, जो पिछले वर्ष के इसी महीने के प्रदर्शन से 15.88% अधिक है।

नवंबर 2025 की उपलब्धियां
► सर्वश्रेष्ठ माल ढुलाई राजस्व: मंडल ने 628.68 करोड़ का शानदार माल ढुलाई राजस्व (Goods Revenue) अर्जित किया। यह इस वित्तीय वर्ष नवंबर 2025 में अब तक का सर्वश्रेष्ठ प्रदर्शन है, जो नवंबर 2024 के माल ढुलाई राजस्व 554.65 से 13.35% अधिक है।
► यात्री राजस्व में वृद्धि: नवंबर 2025 में मंडल से 34.90 लाख यात्रियों ने यात्रा की, जिससे 152.59 करोड़ का राजस्व प्राप्त हुआ जो गतवर्ष 125.28 करोड़ की तुलना में 21.80% की उल्लेखनीय वृद्धि है।
► OCH (अन्य कोचिंग राजस्व) में महत्वपूर्ण उछाल: अन्य कोचिंग (OCH) राजस्व 25.50 करोड़ रहा, जो गतवर्ष नवंबर 2024 के ओसीएच राजस्व 16.20 करोड़ से 57.41% अधिक है।

► मेसर्स कॉन्टिनेंटरल वेयरहाउसिंग का रिकॉर्ड: 1.82 करोड़ से 33.52% अधिक है।
► एनपीके उर्वरकों के बारह रैक कांडला पोर्ट और कांडला पोर्ट डॉक रेल टर्मिनल से छह-छह रैक लोड किए गए, जिससे 5.30 करोड़ का राजस्व प्राप्त हुआ।
► बेटोनाइट के दो रैक को BOST वैगनों में सनोसरा से रंगाली, पूर्व तटीय रेलवे तथा करिगनूर, दक्षिण पश्चिम रेलवे की प्राइवेट साइडिंग के लिए लोड किया गया, जिससे 1.30 करोड़ का राजस्व प्राप्त हुआ।

और नवाचार
► नया उत्पाद (New Commodity): पहली बार डेडिकेटेड रेफ्रिजरेटेड “रीफर” कंटेनर रैक को सफलतापूर्वक MHPL-सर्पण से पिंपावाव पोर्ट के लिए लोड और रवाना किया गया, जिससे 6.57 लाख का राजस्व प्राप्त हुआ।
► नया शुरुआती बिंदु (New Originating Point): गांधीधाम (GIMB) से आबरा (AZA), एनएफ रेलवे के लिए मिश्रित वस्तुओं का एक नया रैक लोड किया गया, जिससे 85.75 लाख का राजस्व प्राप्त हुआ।
नए कस्टमर और राजस्व:
► औद्योगिक नमक के चार रैक सनोसरा



► टिकट जाँच राजस्व: टिकट जाँच राजस्व में भी सुधार हुआ, जो 2.43 करोड़ तक पहुँच गया, जो गतवर्ष के 1.82 करोड़ से 33.52% अधिक है।
BDU (बिजनेस डेवलपमेंट यूनिट) के प्रयास:
बिजनेस डेवलपमेंट यूनिट (BDU) के अथक प्रयासों के परिणामस्वरूप, पाँच माल ढुलाई टर्मिनलों ने अपना अब तक का सर्वश्रेष्ठ मासिक माल ढुलाई राजस्व दर्ज किया:
► चंडीसर (ATGC) में मेसर्स अल्ला टर्मिनल प्राइवेट लिमिटेड का जीसीटी: 3.36 करोड़।
► मेसर्स नवकार कॉर्पोरेशन लिमिटेड (NCLW) का जीसीटी: 10.43 करोड़।

इलाहाबाद हाईकोर्ट का आदेश: वकीलों के आपराधिक मामलों का विस्तृत ब्यौरा तलब, न्यायपालिका की नैतिक वैधता पर जताई गंभीर चिंता

(जीएनएस)। प्रयागराज। इलाहाबाद उच्च न्यायालय ने राज्य भर में वकीलों के खिलाफ लंबित आपराधिक मामलों का विस्तृत विवरण तलब किया है, जिससे न्यायपालिका की नैतिक वैधता और कानूनी प्रणाली में पारदर्शिता सुनिश्चित की जा सके। मंगलवार को न्यायमूर्ति विनोद दिवाकर की अदालत ने प्रदेश के पुलिस महानिदेशक (डीजीपी) और डीजीपी अभियोजन को निर्देश दिया कि वे सभी रजिस्टर्ड वकीलों के खिलाफ लंबित अपराधों का संपूर्ण विवरण प्रस्तुत करें। यह

आदेश अधिवक्ता मोहम्मद कफील की याचिका पर सुनवाई के दौरान जारी किया गया। अदालत ने कहा कि कई बार एसोसिएशनों में प्रमुख पदों पर बैठे वकीलों का आपराधिक इतिहास कानून के शासन के लिए गंभीर खतरा बन सकता है। न्यायालय ने विशेष रूप से इस तथ्य पर चिंता जताई कि याची स्वयं कई आपराधिक मामलों में शामिल है, जिसमें गैंगस्टर एक्ट के तहत दर्ज मामले भी शामिल हैं, और उसके भाई गंभीर अपराधों में संलिप्त

बलरामपुर में नेपाली तीर्थयात्रियों की बस हादसे का शिकार, दो की मौत, 24 गंभीर रूप से घायल

(जी ए न एस) । काठमांडू/बलरामपुर। नेपाल से तीर्थयात्रा पर जा रहे श्रद्धालुओं को ले जा रही बस उत्तर प्रदेश के बलरामपुर जिले में भीषण सड़क हादसे का शिकार हो गई, जिसमें दो नेपाली नागरिकों की मौत हो गई और 24 यात्री गंभीर रूप से घायल हुए हैं। हादसा सोमवार देर रात करीब 2 बजे हुआ। जानकारी के अनुसार, यूपी-22 एटी-0245 नंबर की यह बस बुटवल स्थित शुभसाइट ट्रैवलस की थी। बस में कुल 45 यात्री सवार थे, जिनमें से अधिकांश बुटवल और आसपास के क्षेत्रों से आने वाले श्रद्धालु बताए जा रहे हैं। प्रत्यक्षदर्शियों ने बताया कि बस रास्ते में एक ट्रक से टकरा गई और इसके बाद वाहन में अचानक आग लग गई। आग लगने के कारण कई यात्री जल गए और दो की मौके पर ही मौत हो गई। घायलों को आसपास के अस्पतालों में भर्ती कराया गया है।

रूपन्देही जिला पुलिस कार्यालय ने बताया कि नेपाल पुलिस को अभी तक इस हादसे की आधिकारिक सूचना नहीं मिली है। जिला पुलिस के सूचना अधिकारी डीएसपी सूरज कार्की ने कहा कि उन्हें मीडिया रिपोर्टों के माध्यम से घटना की जानकारी हुई है और इस संबंध में बलरामपुर प्रशासन से संपर्क किया जा रहा है। भारतीय प्रशासन जल्द ही मृतकों की पहचान और घायलों की स्थिति की विस्तृत रिपोर्ट जारी करेगा।

स्थानीय प्रशासन ने हादसे की जांच शुरू कर दी है और घायल यात्रियों के इलाज तथा बस दुर्घटना की परिस्थितियों की जानकारी जुटाने के लिए टीमों को घटनास्थल पर भेजा गया है। हादसे की गंभीरता को देखते हुए नेपाल और भारत दोनों पक्षों के अधिकारियों के बीच संपर्क जारी है, ताकि प्रभावित परिवारों को आवश्यक मदद और राहत प्रदान की जा सके।



हैं। अदालत ने कहा कि कानूनी प्रणाली केवल प्रावधानों पर आधारित

अयोध्या में विश्वस्तरीय ‘मंदिर संग्रहालय’ के लिए 52 एकड़ भूमि स्वीकृत, योगी कैबिनेट ने कई बड़े फैसले लिए

(जीएनएस)। लखनऊ। मुख्यमंत्री योगी आदित्यनाथ की अध्यक्षता में मंगलवार को हुई कैबिनेट बैठक में अयोध्या के विकास से जुड़े कई बड़े निर्णय लिए गए। सबसे महत्वपूर्ण फैसला ‘मंदिर संग्रहालय’ के लिए अतिरिक्त भूमि प्रदान करने का था। पहले तय 25 एकड़ की जगह अब कुल 52.102 एकड़ भूमि निःशुल्क परियोजना के लिए उपलब्ध कराई जाएगी। यह संग्रहालय टाटा सन्स के सहयोग से बनाया जाएगा और इसे अंतरराष्ट्रीय स्तर पर सांस्कृतिक और आध्यात्मिक केंद्र के रूप में विकसित करने का लक्ष्य है।

वित्त मंत्री सुरेश खन्ना ने बताया कि टाटा सन्स इस संग्रहालय का निर्माण और संचालन अपने सीएसआर फंड के माध्यम से करेगा। यह परियोजना कम्पनी एक्ट 2013 की धारा 8 के तहत एक गैर-लाभकारी एसपीवी के रूप में संचालित होगी। इसके लिए केंद्र सरकार, राज्य सरकार और टाटा सन्स के बीच 3 सिक्कर की त्रिपक्षीय एमओयू हो चुका है। अतिरिक्त भूमि की मांग टाटा सन्स ने संग्रहालय को और भव्य बनाने के लिए की थी, जिसके बाद सरकार ने मांझा जमशदा गांव स्थित 52.102 एकड़ नजूल भूमि को परियोजना के लिए मंजूर किया।

कैबिनेट ने अंतरराष्ट्रीय पदक विजेता खिलाड़ियों के हित में भी महत्वपूर्ण निर्णय लिया। अब राष्ट्रीय या अंतरराष्ट्रीय प्रतियोगिताओं, प्रशिक्षण



शिबिरों और यात्रा की अवधि को सेवा अवधि यानी ‘ड्यूटी’ में शामिल किया जाएगा। इससे खिलाड़ियों को अनुमति और अवकाश संबंधी प्रक्रियाओं में आसानी होगी और प्रतियोगिताओं में भाग लेने की राह सुगम होगी। वाराणसी में निर्माणाधीन डॉ. सम्पूर्णानंद स्पोर्ट्स स्टेडियम के संचालन और रखरखाव के लिए भी मंजूरी दी गई। स्टेडियम अब भारतीय खेल प्राधिकरण (साई) के नियंत्रण में नेशनल सेंटर ऑफ एक्सीलेंस के रूप में विकसित किया जाएगा। इसमें स्टेडियम परिसर की सभी खेल सुविधाएं—भवन, ग्राउंड और संबंधित अवसंरचना—साई को सौंप दी जाएगी।

दिव्यांगजनों के लिए राज्य के सभी 18 मंडलों में जिला दिव्यांग पुनर्वास केंद्र (डीडीआरसी) स्थापित करने का भी निर्णय लिया गया। फिलहाल 38 जिलों

नहीं होती, बल्कि इसकी ताकत उसकी नैतिक वैधता और जनता के विश्वास में निहित होती है। न्यायालय ने स्पष्ट किया कि अधिवक्ता और बार एसोसिएशन के पदाधिकारी न्यायपालिका के अधिकारी होने के साथ-साथ पेशेवर नैतिकता के संरक्षक भी हैं। ऐसे में यदि किसी पदाधिकारी के खिलाफ गंभीर आपराधिक आरोप हों, तो यह न्यायिक प्रणाली के लिए संवेदनशील मामला है, क्योंकि इससे पुलिस और न्यायिक प्रक्रियाओं पर अनुचित प्रभाव पड़ सकता है।

अदालत ने सभी कमिश्नर, एसएसपी, एसपी और संयुक्त निदेशक अभियोजन को निर्देश दिया कि वे यूपी बार काउंसिल में रजिस्टर्ड वकीलों के खिलाफ लंबित आपराधिक मामलों का विस्तृत ब्यौरा प्रस्तुत करें। इसमें एफआईआर पंजीकरण की तिथि, अपराध संख्या, लागू धाराएं, संबंधित स्थाना, विवेचना की वर्तमान स्थिति, चार्जशीट दाखिल करने और आरोप तय करने की तिथि, परीक्षित गवाहों का विवरण और ट्रायल की वर्तमान स्थिति का विवरण शामिल होना

आवश्यक है। कोर्ट ने चेतावनी दी कि पुलिस संबंधी विवरण डीजीपी द्वारा, जबकि अभियोजन पक्ष की जानकारी डीजीपी अभियोजन द्वारा प्रस्तुत की जाएगी। किसी भी तरह की हिलाई गंभीरता से ली जाएगी। याची ने भी पूरक हलफनामे में स्वीकार किया कि उस पर कुछ मामले दर्ज हैं, लेकिन उसने पुलिस पर प्रताड़ना का आरोप भी लगाया। हालांकि, राज्य सरकार के हलफनामे में यह खुलासा हुआ कि याची के पांच भाई—शकील, नौशाद, अकील, फैजान उर्फ गुडून और

दिलशाद—हत्या के प्रयास, गोहत्या, जुआ अधिनियम, गैंगस्टर एक्ट और पाँक्सो एक्ट जैसे गंभीर मामलों में नामजद हैं। विशेषज्ञों के अनुसार, इलाहाबाद हाईकोर्ट का यह आदेश वकीलों के आपराधिक रिकॉर्ड पर पारदर्शिता और जिम्मेदारी सुनिश्चित करने के लिए अहम कदम है। यह न्यायपालिका की नैतिक वैधता को बनाए रखने और पेशेवर मानकों को मजबूत करने में महत्वपूर्ण भूमिका निभाएगा, जिससे कानून के शासन पर जनता का भरोसा और भी दृढ़ होगा।

पंजाब का अनोखा मुकाबला : खाली बैठने वाले बने विजेता, 31 घंटे तक कुछ नहीं किया और जीता इनाम

(जीएनएस)। पंजाब के मोगा जिले के गांव घोलियां खुर्द में एक बेहद ही अनोखी प्रतियोगिता आयोजित की गई, जिसने न केवल स्थानीय लोगों का ध्यान खींचा बल्कि युवा प्रतिभागियों के धैर्य और मानसिक शक्ति को भी परखा। इस मुकाबले में प्रतिभागियों को घंटों तक कुछ नहीं करने की चुनौती दी गई। नियमों के अनुसार प्रतियोगियों को पूरी अवधि के दौरान खाली बैठना था, वे सिर्फ किताबें पढ़ सकते थे या भगवान का नाम ले सकते थे। इसके अलावा न खाने-पीने की अनुमति थी, न मोबाइल फोन का उपयोग किया जा सकता था और न ही वॉशरूम जाने की इजाजत थी। प्रतियोगिता में उद्देश्य युवाओं को इलेक्ट्रॉनिक गैजेट से दूर रखना और मानसिक ध्यान व संयम की कला सिखाना था। प्रतियोगिता में कुल 55 प्रतिभागियों ने भाग लिया, जिनमें से पहले दो विजेता 31 घंटे 5 मिनट तक बिना कुछ किए, बस बैठे रहे। उन्हें संयुक्त रूप से विजेता घोषित किया गया। इस अनोखे मुकाबले के आयोजन का उद्देश्य युवाओं में संयम, ध्यान और सादगी की आदतें विकसित करना था। पहले स्थान पर सतबीर सिंह और लाभप्रीत सिंह रहे। सतबीर और लाभप्रीत सिंह रोली के निवासी



हैं। दोनों ने 31 घंटे 5 मिनट तक निरंतर बैठकर प्रतियोगिता पूरी की। तीसरा स्थान चानन सिंह को मिला, जिन्होंने 29 घंटे तक मुकाबले में बने रहकर अपनी पकड़ बनाए रखी। प्रतियोगिता के दौरान उन्हें अपने साथियों से बातचीत करने की अनुमति दी गई थी। विजेताओं ने बताया कि यह प्रतियोगिता बहुत अच्छी पहल है। सतबीर और लाभप्रीत ने कहा कि इस तरह के आयोजन युवाओं को मोबाइल फोन और अन्य इलेक्ट्रॉनिक डिवाइस से दूर रखकर मानसिक विकास में मदद करते हैं। उन्होंने कहा कि यह आदत उन्हें घर पर लंबे समय तक व्यर्थ समय बिताने के बजाय पुस्तकें पढ़ने और आध्यात्मिक साधना में समय लगाने के लिए प्रेरित करेगी। प्रतियोगिता के इनाम भी विशेष थे।

सतबीर और लाभप्रीत को 3,500-3,500 रुपये नगद, एक-एक देसी घी का डिब्बा और साइकिल पुरस्कार स्वरूप दिए गए। तीसरे स्थान पर आए चानन सिंह को 1,500 रुपये नगद पुरस्कार मिला। 55 में से अधिकांश प्रतिभागी, 52 लोग, 20 से 24 घंटे में ही प्रतियोगिता से बाहर हो गए। इस अनोखे और मनोरंजक मुकाबले ने न केवल गांव के लोगों को ध्यान खींचा, बल्कि युवाओं के लिए डिजिटल और मानसिक Detox का संदेश भी दिया। आयोजकों का कहना है कि भविष्य में इस तरह के आयोजन अधिक गांवों में किए जाएंगे, ताकि युवा पीढ़ी को मोबाइल और तकनीकी व्यस्तताओं से कुछ समय दूर रखकर मानसिक और आध्यात्मिक विकास के अवसर मिल सके।

तूतीकोरिन बंदरगाह पर 1042 करोड़ की ई-सिगरेट की तस्करी का भंडाफोड़, 4,300 छातों में छिपाई गई खेप बरामद

(जीएनएस)। नई दिल्ली। राजस्व खुफिया निदेशालय (डीआरआई) ने तमिलनाडु के तूतीकोरिन बंदरगाह पर एक बड़े तस्करी नेटवर्क का पर्दाफाश किया है, जिसमें 10.42 करोड़ रुपये मूल्य की 45,984 ई-सिगरेट जप्त की गई। इस कार्रवाई के दौरान तीन तस्करी को हिरासत में लिया गया है, जो चीन से भेजे गए कंटेनर के माध्यम से ई-सिगरेट की अवैध खेप भारत में उतारने की योजना बना रहे थे। वित्त मंत्रालय के अनुसार, डीआरआई को गोपनीय सूचना मिली थी कि एक कंटेनर में छातों के सामान की आड़ में प्रतिबंधित ई-सिगरेट लादकर भारत लाया जा रहा है। इसी सूचना के आधार पर 27 नवंबर को कंटेनर की जांच की गई। सुरक्षाती निरीक्षण में सामान्य छाते ही नजर आए, लेकिन गहराई से जांच करने पर पता चला कि कुल 4,300 छातों के अंदर विभिन्न प्रकार के 45,984 ई-सिगरेट छिपाई गई थीं। इन ई-सिगरेटों की अनुमानित कीमत 10.42 करोड़ रुपये आंकी गई है, जबकि छातों की खुद की कीमत लगभग 4.30 लाख रुपये थी। डीआरआई ने पूरे माल को कस्टम्स एक्ट, 1962 के तहत जप्त कर लिया है और तीनों आरोपितों से गहन पूछताछ की जा रही है।



अधिकारियों का कहना है कि यह एक संगठित तस्करी नेटवर्क था, जो अंतरराष्ट्रीय आपूर्ति चैनलों का इस्तेमाल करके प्रतिबंधित वस्तुओं को भारत में लाने की योजना बना रहा था। विभाग ने बताया कि छातों के अंदर ई-सिगरेट छिपाकर तस्करी करना एक नया तरीका था, जिससे पहले भी अन्य सीमाशुल्क अधिकारियों को दिक्कत हुई थी। इस मामले की जांच से पता चला है कि तस्करी ने छातों को विशेष रूप से पैक किया था, ताकि वे किसी भी सतही जांच में पकड़े न जाएं। डीआरआई का कहना है कि तस्करी के इस पूरे नेटवर्क को खत्म करने और अन्य संभावित

खतरों को रोकने के लिए अतिरिक्त कदम उठाए जा रहे हैं। अधिकारियों ने चेताया कि इस प्रकार की अंतरराष्ट्रीय तस्करी की घटनाओं पर कड़ी नजर रखी जा रही है और भविष्य में ऐसे प्रयासों को सफल होने से पहले ही रोकने के लिए जांच छिपाकर तस्करी करना एक नया तरीका था, जिससे पहले भी अन्य सीमाशुल्क अधिकारियों को दिक्कत हुई थी। इस मामले की जांच से पता चला है कि तस्करी ने छातों को विशेष रूप से पैक किया था, ताकि वे किसी भी सतही जांच में पकड़े न जाएं। डीआरआई का कहना है कि तस्करी के इस पूरे नेटवर्क को खत्म करने और अन्य संभावित

दिल्ली-एनसीआर में वायु प्रदूषण की चेतावनी, हवा हुई ‘बेहद खराब’, मास्क के बिना निकलना जोखिम भरा

(जीएनएस)। नई दिल्ली। राजधानी दिल्ली और उसके आसपास के एनसीआर क्षेत्रों में वायु गुणवत्ता एक बार फिर खतरनाक स्तर पर पहुंच गई है। शनिवार शाम 4 बजे केंद्रीय प्रदूषण नियंत्रण बोर्ड (सीपीसीबी) के आंकड़ों के अनुसार दिल्ली में वायु गुणवत्ता सूचकांक (एक्यूआई) 372 दर्ज किया गया, जो ‘बेहद खराब’ श्रेणी में आता है। विशेषज्ञों ने चेताया है कि यदि स्थिति इसी तरह बनी रही तो अगले कुछ दिनों में यह ‘गंभीर’ स्तर तक पहुंच सकती है, जिससे स्वास्थ्य संबंधी समस्याओं में तेजी से वृद्धि हो सकती है। विशेषज्ञों के अनुसार, दिल्ली-एनसीआर में वायु प्रदूषण का मुख्य कारण ठंडी हवाओं की कमी और तापमान में गिरावट प्रभावी, पारदर्शी और व्यापार-अनुकूल बनाना है। विधानसभा में विधेयक पर चर्चा के दौरान विपक्ष ने विरोध रूप से मतदाता सूचियों के गहन पुरीकरण (एसआईआर) और अन्य प्रक्रियात्मक मुद्दों को लेकर शोर-शराबा किया। विपक्ष ने कहा कि ऐसे संशोधन से करदाताओं पर अतिरिक्त बोझ पड़ सकता है और राज्य में छोटे व्यापारियों को परेशान किया जा सकता है। इसके जवाब में वित्त मंत्री निर्मला सीतारमण ने विस्तृत स्पष्टीकरण दिया और कहा



बढ़ावा दे रहे हैं। सीपीसीबी के आंकड़ों के अनुसार, दिल्ली में प्रदूषण का 20.45 फीसदी स्रोत वाहन हैं। पराली जलाने का योगदान 1.97 फीसदी, निर्माण और ध्वंस गतिविधियों का 3.10 फीसदी तथा

आवासीय क्षेत्रों से 5.30 फीसदी प्रदूषण आ रहा है। दिल्ली के सबसे व्यस्त इलाकों में स्थिति और गंभीर है। चांदनी चौक में औसत एक्यूआई 450 दर्ज किया गया,

जो ‘गंभीर’ श्रेणी में आता है। बवाना का एक्यूआई 415, आनंद विहार 408, पंजाबी बाग 392, आईटीओ 379, शादीपुर 374, द्वारका सेक्टर-8 356 और दिलशाद गार्डन 342 पर है। एनसीआर के अन्य प्रमुख क्षेत्रों में गाजियाबाद का औसत एक्यूआई 361, ग्रेटर नोएडा 378, हापुड़ 379, बहादुरगढ़ 306 और चरखी दादरी 305 दर्ज किया गया। विशेषज्ञों ने आम नागरिकों से सावधानी बरतने की सलाह दी है। उन्होंने कहा कि बुजुर्ग, बच्चे और संवेदनशील समूह मास्क पहनकर ही बाहर निकलें। कोशिश करें कि बाहर की गतिविधियां सीमित रहें। प्रदूषण की गंभीरता को देखते हुए ऐसे समय में व्यायाम या लंबी चलने-फिरने की गतिविधियों से बचना चाहिए। सर्दियों में वायु प्रदूषण की यह समस्या और गंभीर हो जाती है, क्योंकि ठंडी हवा के कारण जहरीले कण ऊपर नहीं उठ पाते और हवा में जमा हो जाते हैं।

विशेषज्ञों ने चेताया कि यदि पराली जलाने और वाहन उत्सर्जन पर नियंत्रण नहीं रखा गया तो दिल्ली-एनसीआर का वायु प्रदूषण अगले सप्ताह और भी बढ़ सकता है। प्रशासन ने भी कहा है कि फिलहाल शहर में प्रदूषण नियंत्रण के लिए सक्रिय उपाय किए जा रहे हैं, लेकिन आम नागरिकों की सुरक्षा के लिए सतर्क रहना अनिवार्य है। इस स्थिति में डॉक्टरों ने भी चेताया है कि लंबे समय तक जहरीली हवा में रहने से श्वसन संबंधी बीमारियों, एलर्जी, अस्थमा और हृदय संबंधी परेशानियों का खतरा बढ़ जाता है। इसलिए मास्क पहनना, घर के अंदर एयर प्यूरीफायर का उपयोग करना और अनावश्यक बाहर निकलने से बचना अब जरूरी हो गया है। दिल्ली-एनसीआर की हवा की यह स्थिति दर्शाती है कि प्रदूषण नियंत्रण के लिए न केवल प्रशासनिक कदम बल्कि आम नागरिकों की सक्रिय भागीदारी भी आवश्यक है।

मणिपुर में माल और सेवा कर प्रणाली में बड़ा बदलाव, संसद ने विधेयक को दी मंजूरी

(जीएनएस)। नई दिल्ली। मणिपुर के माल और सेवा कर (जीएसटी) ढांचे में एक महत्वपूर्ण बदलाव करते हुए राज्यसभा ने मंगलवार को मणिपुर माल एवं सेवा कर (दूसरा संशोधन) विधेयक, 2025 को मंजूरी दे दी। इस विधेयक के पारित होने के साथ ही जुलाई 2025 में लागू किए गए आध्यादेश की जगह अब यह नया कानून लेगा। लोकसभा ने इसे एक दिन पहले ही पारित कर दिया था। इस विधेयक का उद्देश्य मणिपुर में कर प्रशासन को अधिक प्रभावी, पारदर्शी और व्यापार-अनुकूल बनाना है। विधानसभा में विधेयक पर चर्चा के दौरान विपक्ष ने विरोध रूप से मतदाता सूचियों के गहन पुरीकरण (एसआईआर) और अन्य प्रक्रियात्मक मुद्दों को लेकर शोर-शराबा किया। विपक्ष ने कहा कि ऐसे संशोधन से करदाताओं पर अतिरिक्त बोझ पड़ सकता है और राज्य में छोटे व्यापारियों को परेशान किया जा सकता है। इसके जवाब में वित्त मंत्री निर्मला सीतारमण ने विस्तृत स्पष्टीकरण दिया और कहा



कि यह विधेयक केवल कर संग्रह की प्रक्रिया को अधिक व्यवस्थित करने और राज्य की आर्थिक गतिविधियों को सुचारु बनाने के लिए है। उन्होंने यह भी कहा कि विधेयक में कोई भी प्रावधान व्यापारियों या आम नागरिकों के अधिकारों के खिलाफ नहीं है, बल्कि इसका उद्देश्य प्रशासनिक पारदर्शिता बढ़ाना और व्यापार के लिए सहज वातावरण तैयार करना है। विधेयक के तहत मणिपुर में माल और सेवा कर संग्रहण की प्रक्रिया में नई

व्यवस्थाएं लागू की जाएंगी। इसमें करों के भुगतान और रिटर्न दाखिल करने की समय सीमा, ऑनलाइन पोर्टल के माध्यम से पारदर्शी लेन-देन, और कर प्रशासन में ई-गवर्नेंस के माध्यम से प्रक्रिया को सरल बनाने पर जोर दिया गया है। विशेषज्ञों का कहना है कि इस कदम से राज्य में निवेश की संभावनाएं बढ़ेंगी, व्यापार में सुगमता आएगी और राजस्व संग्रह में वृद्धि होगी। मणिपुर के व्यापारियों और उद्योगपतियों के लिए यह एक बड़ा अवसर भी माना जा

रहा है। नए कानून के लागू होने के बाद करदाता अब अपने लेन-देन को पूरी तरह से कानूनी और डिजिटल ढांचे के तहत दर्ज कर सकेंगे, जिससे किसी भी प्रकार की जटिलता या विलंब की संभावना कम हो जाएगी। साथ ही, यह राज्य और केंद्र सरकार के बीच कर प्रशासन में समन्वय को भी मजबूत करेगा, जिससे मणिपुर में व्यापार करने की प्रक्रिया और अधिक पारदर्शी और विश्वसनीय बनेगी। राज्य सरकार का मानना ​​है कि इस संशोधन से मणिपुर की अर्थव्यवस्था को नई गति मिलेगी और छोटे व मध्यम व्यवसायों को कर प्रणाली के दायरे में लाने में मदद मिलेगी। वित्त मंत्रालय की रिपोर्ट ई-गवर्नेंस के माध्यम से प्रक्रिया को सरल बनाने पर जोर दिया गया है। विशेषज्ञों का कहना है कि इस कदम से राज्य में निवेश की संभावनाएं बढ़ेंगी, व्यापार में सुगमता आएगी और राजस्व संग्रह में वृद्धि होगी। मणिपुर के व्यापारियों और उद्योगपतियों के लिए यह एक बड़ा अवसर भी माना जा

(जीएनएस)। नई दिल्ली। तेजी से विकसित हो रही डिजिटल वित्तीय दुनिया ने वैश्विक अर्थव्यवस्था के सामने नई और जटिल चुनौतियाँ खड़ी कर दी हैं। वित्त मंत्री निर्मला सीतारमण ने मंगलवार को राजधानी में आयोजित 18वीं ग्लोबल फोरम की पूर्ण बैठक में कहा कि इन चुनौतियों का प्रभावी समाधान केवल देशों के बीच मजबूत सहयोग, पारदर्शिता और समन्वित कार्रवाई से ही संभव है। उन्होंने यह भी स्पष्ट किया कि डिजिटलाइजेशन, नवाचार आधारित वित्तीय उत्पाद और बदलती स्वामित्व संरचनाएँ नीति-निर्माताओं के लिए नए प्रश्न खड़े कर रही हैं, जिन्हें अनदेखा नहीं किया जा सकता। सीतारमण ने कहा कि डिजिटल ‘डेटा’ का आदान-प्रदान और वैश्विक वित्तीय लेन-देन की पारदर्शिता बढ़ाने के प्रयास चल रहे हैं, लेकिन इस प्रक्रिया में गोपनीयता और साइबर सुरक्षा को सर्वोच्च प्राथमिकता दी जानी चाहिए। उनका कहना था कि साइबर हमले, डेटा



लोक और डिजिटल धोखाधड़ी जैसी घटनाओं से निपटना कोई भी देश अकेले नहीं कर सकता। इसके लिए देशों के बीच समय पर सूचना साझा करना, भरोसा कायम रखना और पारदर्शिता सुनिश्चित करना अनिवार्य है। वित्त मंत्री ने यह भी जोर दिया कि तकनीकी नवाचार और कृत्रिम बुद्धिमत्ता से डेटा की समझ में तेजी आ सकती है, लेकिन नीति-निर्माण

में जिम्मेदारी, विवेक और प्रक्रियागत अनुशासन सर्वोपरि हैं। उनके अनुसार वित्तीय प्रणाली केवल तब मजबूत और विश्वसनीय बन सकती है जब नवाचार के साथ जवाबदेही और नियंत्रण भी साथ-साथ चलें। ग्लोबल फोरम की यह बैठक 2 से 4 दिसंबर तक नई दिल्ली में आयोजित की जा रही है। इसका मुख्य उद्देश्य ऑफशोर टैक्स चोरी, वित्तीय पारदर्शिता

और वैश्विक सहयोग को बढ़ावा देना है। बैठक में केंद्रीय वित्त राज्य मंत्री पंकज चौधरी और मंत्रालय के वरिष्ठ अधिकारी भी मौजूद होंगे। सीतारमण ने कहा कि डिजिटल अर्थव्यवस्था के तेजी से विस्तार के साथ वैश्विक वित्तीय ढांचे की स्थिरता बनाए रखना अब सिर्फ राष्ट्रीय मुद्दा नहीं रह गया है, बल्कि यह अंतरराष्ट्रीय सहयोग और साझा जिम्मेदारी का विषय बन गया है। उन्होंने उम्मीद जताई कि बैठक के दौरान सामने आए अनुभव और सुझाव देशों के बीच साझा किए जाएंगे और वैश्विक वित्तीय प्रणाली में नवाचार और सुरक्षा दोनों को संतुलित करने के लिए ठोस कदम उठाए जाएंगे। उनका यह संदेश स्पष्ट था कि डिजिटल दुनिया में वित्तीय स्थिरता, सुरक्षा और जवाबदेही के लिए कोई भी देश अकेले नहीं चल सकता और अब समय आ गया है कि वैश्विक साझेदारी को मजबूत कर, सुरक्षित और पारदर्शी आर्थिक प्रणाली को सुनिश्चित किया जाए।